

नौकरी के साथ भी नौकरी के बाद भी करेंगे भ्रष्टाचार....?, मध्य भारत विद्युत ठेकेदार संगठन ने की शिकायत

एलआईसी का नारा विद्युत विभाग में हो रहा लागू...!

हरिभूमि, जबलपुर।

भारतीय जीवन बीमा निगम का नारा है जिंदगी के साथ भी जिंदगी के बाद भी वर्तमान में यही नारा मध्य प्रदेश पूर्व क्षेत्र विद्युत वितरण कंपनी में कार्यरत सेवा निर्मित अधिकारी लागू करते हुए दिखाई दे रहे हैं। नौकरी में रहते हुए न जाने कितना भ्रष्टाचार किया अब नौकरी के बाद भी भ्रष्टाचार कर रहे हैं, ये हम नहीं विद्युत विभाग का ठेकेदार संगठन कह रहा है। मध्य प्रदेश पूर्व क्षेत्र विद्युत वितरण कंपनी में पदस्थ कई अधिकारी रिटायर होने के बाद भी न केवल भ्रष्टाचार में साथ दे रहे हैं बल्कि भ्रष्टाचार का एक उचित माध्यम बने हुए। मध्य भारत विद्युत ठेकेदार संगठन के प्रदेश अध्यक्ष जनार्दन प्रताप सिंह दुबे ने विद्युत कंपनी के रिटायर्ड कर्मचारियों पर निशाना साधते हुए इसकी शिकायत उन्होंने न केवल मुख्य विद्युत निरीक्षक भोपाल को भेजी है बल्कि राज्यपाल एवं मुख्यमंत्री को भी भेज दी है। दरअसल मग्न पूर्व विद्युत वितरण कंपनी में सेवानिवृत्त हो चुके कर्मचारियों को सुपरवाइजर बनाया जा रहा है। इनका काम विद्युत निर्माण के दौरान ठेकेदार के कार्य में उपस्थित रहना है। परंतु सुपरवाइजर बन चुके सेवानिवृत्त कर्मचारी ठेकेदार के कार्य में उपस्थित रहने की जगह अपने घर पर आराम करते हैं।

त्यागपत्र देकर करा देते हैं ठेकेदारों के लाइसेंस निरस्त



मुख्य विद्युत सुरक्षा कार्यालय ने 4600 लोगों के सुपरवाइजर को लिस्ट जारी की है जिसमें ढाई हजार से ज्यादा लोगों को पर्यवेक्षक परीक्षा में झूट की पात्रता थी। रिटायरमेंट होने के पश्चात यही लोग अपना सुपरवाइजर का लाइसेंस ठेकेदारों के लाइसेंस बनवाने में सहमति पत्र के तौर पर इस्तेमाल करते हैं, और एक बार एग्जाम करने के पक्ष और फॉर्म भरकर देने के पश्चात ठेकेदारों का विद्युत लाइसेंस बन जाता है। इसमें यह शर्त भी जुड़ी हुई है कि यदि ठेकेदार का सुपरवाइजर अचानक से वह अपने पद से त्यागपत्र दे दे तो वह लाइसेंस इस समय से निरस्त भी माना जाता है। मुख्य विद्युत निरीक्षक कार्यालय द्वारा हर 3 महीने में इसकी एक सूची अलग से जारी की जाती है कि कितने ठेकेदारों के लाइसेंस निरस्त हो गए हैं।

एक ठेकेदार से डेढ़ लाख रुपये की फीस

देखने में आया कि अनेक सुपरवाइजर जिनके पास परमिट होता है वह एक ठेकेदार को पहले सहमति पत्र देते हैं और उसके एवज में ठेकेदार से डेढ़ लाख रुपए ले लेते हैं। फिर उसका लाइसेंस बनने के पश्चात 3 महीने बाद पुनः किसी दूसरे ठेकेदार का लाइसेंस बनवाने में अपना सहमति पत्र देते हैं, उससे भी डेढ़ लाख रुपए ले लेते हैं। यह क्रम निरंतर चलता रहता है। ऐसा करके यह विद्युत विभाग के अधिकतर रिटायर्ड अधिकारी एवं कर्मचारी प्रतिबंध 6 लाख से 10 लाख के बीच में कमा रहे हैं।

नहीं जाते साइट पर

संगठन ने आरोप लगाया कि ठेकेदार इस लाइसेंस के प्रति बार-बार लगाकर अपना हैंडिंग ओवर एवं अन्य कार्य लगातार साइट पर जारी रखता है जबकि सुपरवाइजर की उपस्थिति नहीं होती है। मध्य प्रदेश पूर्व क्षेत्र विद्युत वितरण कंपनी द्वारा भी इसकी कोई जांच नहीं की जाती है कि वह विद्युत मुख्य विद्युत निरीक्षक कार्यालय के द्वारा सूची से एक बार मिलान करके पूरा ऐसे लोगों के लाइसेंस को निरस्त करे। इस सूची में एक मुख्य महाप्रबंधक के पद से रिटायर व्यक्ति का नाम भी शामिल है जो काफी सीनियर लेवल से रिटायर हुए हैं और काफी नामी व्यक्ति रहे हैं। यही नहीं इनके साथ कई रिटायर्ड चीफ इंजिनियर, अधीक्षक अभियंता, कार्यपालन अभियंता, एवं सहायक अभियंता भी शामिल है।

प्रवर्तन निदेशालय से मांग

जेपी सिंह दुबे ने बताया कि उन्होंने आर्थिक अपराध शाखा एवं प्रवर्तन निदेशालय से भी मांग की है कि रिटायर होने के बाद जो विद्युत अधिकारी सुपरवाइजर के रूप में ठेकेदारों के यहां पदस्थ है, और जिसके आधार पर ठेकेदारों के लाइसेंस बने हुए हैं, सोलर वेंडर रजिस्ट्रेशन में भी इन्हीं कथित ठेकेदारों की कार्य करने एवं देखरेख की सहमति लगी हुई है। इन रिटायर्ड अप्सरों (सुपरवाइजर) पर कार्यवाही की मांग की है।

ऑटोसोर्स कर्मचारी कर रहे ठेकेदारी

मध्य भारत विद्युत ठेकेदार संगठन विगत 5 वर्षों से लगातार मध्य प्रदेश पूर्व क्षेत्र विद्युत वितरण कंपनी के साथ साथ मध्य, पश्चिम क्षेत्र विद्युत वितरण कंपनी पर लगातार निगरानी बनाए रखे हुए हैं। सभी जिला अध्यक्षों द्वारा यह सूचना लगातार दी जा रही है कि मध्य प्रदेश पूर्व क्षेत्र विद्युत वितरण कंपनी के अंतर्गत कार्यरत आउटसोर्स कर्मचारी, लाइनमैन, कनिष्ठ अभियंता, सहायक अभियंता एवं सहायकी अभियंता, अधीक्षक अभियंता किसी अन्य व्यक्ति के नाम पर ठेकेदारी करते हुए पाए जा रहे हैं, ठेकेदार की सहमति हेतु दबाव डालकर स्वयं कार्य संपादित किए जा रहे हैं।

इनका कहना है

65 से ज्यादा की उम्र पर कर चुके सेवानिवृत्त अधिकारी सुपरवाइजर बनकर न केवल युवाओं का हक मार रहे हैं बल्कि बिना काम के ठेकेदारों को हर साल 10-12 लाख रुपये भी ले रहे हैं। कंपनी की उच्चसिद्धता के कारण ये हो रहा है परंतु हमारे संगठन ने इसकी शिकायत उच्च स्तर पर की है। अगर कोई कार्यवाही नहीं होती तो जल्द ही पूर्व की भांति आंदोलन किया जाएगा।

जनार्दन प्रताप सिंह दुबे, अध्यक्ष
मध्यभारत विद्युत ठेकेदार संगठन मग्न



प्रकरणों का निराकरण समय-सीमा में सुनिश्चित करें : कलेक्टर

जबलपुर। कलेक्टर राघवेंद्र सिंह की अध्यक्षता में राजस्व अधिकारियों की बैठक आयोजित की गई। जिसमें मुख्य रूप से राजस्व प्रकरणों के निराकरण समय-सीमा में सुनिश्चित करने के निर्देश दिये। बैठक में नामांतरण, बंटवारा, सीमांकन, आरओआर, किसानों के ई-केवयासी, अतिक्रमण हटाने, धारणाधिकार, अवमानना के प्रकरण आदि पर चर्चा कर कहा कि 100 दिन की शिकायतों का प्राथमिकता से निराकरण करें। कलेक्टर सिंह ने राजस्व प्रकरणों की पेंडेंसी खत्म करने के लिये आरसीएएम में रोजाना दर्ज होने वाले प्रकरणों से अधिक का निराकरण सुनिश्चित करने के निर्देश राजस्व अधिकारियों दिये। उन्होंने ई-ऑफिस, राजस्व कोर्ट, आरबीसी 6(4) शासकीय भूमि व भूमि आवंटन, नामांकन, बंटवारा, सीमांकन, अतिक्रमण, फार्म रजिस्ट्री, फसल सर्वेक्षण, क्षतिग्रस्त कार्यालय-भवन व सीएम हेल्पलाइन के तहसीलवार समीक्षा की। साथ ही कहा कि सीएम हेल्पलाइन से प्राप्त राजस्व विभाग से संबंधित शिकायतों के निराकरण भी करें। उन्होंने सीएम हेल्पलाइन की शिकायतों के निराकरण में तत्परता बरतने की हिदायत देते हुये कहा कि शिकायतों का निराकरण गुणवत्तापूर्ण और आवेदक की संतुष्टि के साथ किया जाये। बैठक के दौरान उन्होंने कृषि विभाग से जुड़े विषयों पर भी कृषि व राजस्व अधिकारियों के साथ चर्चा की और कहा कि उर्वरक वितरण व नरवाई प्रबंधन समुचित रूप से हो। बैठक में अपर कलेक्टर नाथूराम गौड़ सहित सभी राजस्व अधिकारी मौजूद थे।

पुरानी रंजिश पर चाकू से युवक पर जानलेवा हमला

जबलपुर। अधरताल थाना अंतर्गत नेता कालोनी में पुरानी रंजिश पर दो बदमाशों ने मिलकर एक युवक पर चाकू से जानलेवा हमला कर घायल कर दिया। युवक के चाचा ने बीच बचाव किया तो दोनों ने जान से मारने की धमकी दी। घायल युवक को उपचार के लिए विकटोरिया अस्पताल में भर्ती कराया गया है। अधरताल पुलिस थाने से प्राप्त जानकारी नेता कालोनी निवासी नीलेश गत सुबह लगभग 10.50 बजे सैलून की दुकान में बाल कटवाने गया था। तभी मोहल्ले के प्रिंस पटेल व किस वहां आए और पुरानी रंजिश पर नीलेश के चाचा मालीगलौज कर नीलेश को पकड़कर सैलून के बाहर खींचने लगे। प्रिंस और किस ने जान से मारने की निशत से चाकू से नीलेश के पेट पर हमला कर घायल कर दिया। नीलेश के चाचा जयप्रकाश सिंह ने बीच बचाव किया तो दोनों ने जान से मारने की धमकी दी।

नवागत निगमायुक्त ने अधिकारियों की बैठक ली

शहर में लगे अवैध होर्डिंग्स की सूची पेश करने के निर्देश

हरिभूमि, जबलपुर।

निगमायुक्त रामप्रकाश अहिरवार ने शनिवार की सुबह स्मार्ट सिटी कार्यालय में नगर निगम के सभी विभागीय प्रमुखों की एक बैठक लेकर शहर में चल रहे विकास कार्यों और प्रस्तावित कामों की समीक्षा की। पावर प्रजेन्टेशन के जरिए उन्हें चल रहे कामों से अवगत कराया गया। बैठक के दौरान उन्होंने सीवर, पेयजल, प्रकाश, स्वास्थ्य, उद्यान, पी.एम.आवास योजना, लोककर्म, एन.यू.एल.एम., स्थापना के साथ-साथ होर्डिंग विभाग की समीक्षा की और बैठक में सभी अधिकारियों को निगम की आय में वृद्धि करने के संबंध में टोस उपाय करने के सख्त निर्देश दिये। निगमायुक्त श्री अहिरवार ने आय वृद्धि करने के संबंध में होर्डिंग विभाग के अधिकारियों को निर्देशित किया कि शहर में जितने भी अवैध होर्डिंग्स लगे हैं उनकी सूची तैयार कर उनके समक्ष में प्रस्तुत की जाए और वैध होर्डिंग्स से आय में वृद्धि करने की कार्य योजना तैयार करने के निर्देश दिए।

निगम की आय बढ़ाने प्रयास करें

निगमायुक्त रामप्रकाश अहिरवार ने अधिकारियों को यह भी निर्देशित किया कि अभी वर्तमान में निगम की आय अपेक्षा से अधिक कम है। ऐसे में विकास कार्यों की गति को बढ़ाया जाना संभव नहीं है। इसके लिए आप सभी को निगम की आय बढ़ाने संबंधी कार्य करने की आवश्यकता पर भी जोर दिया और इसके लिए उपाय करने के निर्देश दिए। उन्होंने दुमना नेचर पार्क से भी आय अर्जित करने के संबंध में भी प्लान तैयार करने के

निर्देश दिये। उन्होंने अधिकारियों को कहा कि सभी लोग वैधानिक प्रक्रिया का पालन करते हुए इस दिशा में टोस कार्यवाही सुनिश्चित करें।

पानी की टंकियों की गुणवत्ता पर ध्यान दें

निगमायुक्त ने जल प्रदाय, सीवर और अमृत योजना के कार्यों को भी समीक्षा की और कार्यों में गति लाने निर्देश देते हुए कहा कि उच्च स्तरीय पानी की टंकियों के निर्माण में गुणवत्ता का विशेष ध्यान रखें और किसी प्रकार की लापरवाही न हो तथा रिस्टोरेशन के कार्यों को भी गुणवत्ता के साथ पूर्ण करायें और हाउस होल्ड कनेक्शन पर विशेष फोकस रखें।

जर्जर भवनों को गिराने की कार्रवाई करें

निगमायुक्त रामप्रकाश अहिरवार ने जानमाल की सुरक्षा को ध्यान में रखते हुए भवन शाखा एवं अतिक्रमण विभाग के अधिकारियों को भी निर्देशित किया कि जर्जर भवनों की सूची समक्ष में प्रस्तुत करें और जो अधिक जर्जर भवन हैं उन्हें तत्काल प्रभाव से गिराने की कार्यवाही सुनिश्चित करें। निगमायुक्त ने मुख्यमंत्री अधीनस्थ, मुख्यमंत्री मॉनिट, कायाकल्प के साथ-साथ सी.एम.हेल्प लाइन के प्रकरणों की भी समीक्षा की और 100 प्रतिशत कार्यों को उच्च गुणवत्ता के साथ पूर्ण कराने के निर्देश देते हुए कहा कि सी.एम. हेल्प लाइनों के प्रकरणों पर कार्यवाही कर निराकरण कराएं। बैठक में समस्त अपर आयुक्त, उपायुक्त, अधीक्षक यंत्री, सहा. आयुक्त एवं विभागीय प्रमुख आदि उपस्थित रहे।

पिकअप वाहन की टक्कर से कार सवार 2 घायल

जबलपुर। सिहोरा थाना अंतर्गत पंचवटी ढाबा के आगे मंदिर के पास महिंद्रा पिकअप वाहन ने एक कार में पीछे से टक्कर मार दी, जिससे कार में सवार दो युवक घायल हो गए वहीं कार का पिछला हिस्सा क्षतिग्रस्त हो गया। सिहोरा पुलिस थाने से प्राप्त जानकारी के अनुसार गाम मनकहरी थाना रामपुर बडेगान जिला सतना निवासी 38 वर्षीय अमित सिंह तिवारी अपने दोस्त अरविंद नायक की तबियत खराब होने से कार क्रमांक एमपी 17 जेड जी 6772 से इलाज कराने के लिये गत दिवस अरविंद नायक के साले अरुणेश द्विवेदी तथा उनके दोस्त अरुण शर्मा के साथ जबलपुर से इलाज कराकर वापस महर जा रहे थे। कार अमित सिंह चला रहा था। रात्रि लगभग 10 बजे जैसे ही अपनी साइड से पंचवटी ढाबा के आगे मंदिर के पास पहुंचा, उसी समय जबलपुर की तरफ से पीछे से आ रहे महिंद्रा पिकअप नंबर एमपी 28 जेड एम 4796 के चालक ने उसकी कार में पीछे से टक्कर मार दी, जिससे कार में सवार अरुणेश द्विवेदी और अरुण शर्मा घायल हो गए। एक्सिडेंट में अरविंद नायक की कार का पिछला हिस्सा पूरी तरह टूट गया है। पुलिस ने आरोपी पिकअप वाहन के चालक कि खिलाफ रिपोर्ट पर धारा 281, 125(ए) बी एन एस का अपराध पंजीबद्ध कर विवेचना में लिया गया।

पुलिस कप्तान सम्पत उपाध्याय ने अधिकारियों की बैठक लेकर दिए कई निर्देश



हरिभूमि, जबलपुर।

संस्कारधानी में नवरात्रि और दशहरा पर्व को शांतिपूर्ण व सुरक्षित तरीके से संपन्न कराने के लिए पुलिस कप्तान सम्पत उपाध्याय ने शुरूवार देर रात कंट्रोल रूम में महत्वपूर्ण बैठक बुलाई। बैठक में एएसपी सिटी आयुष गुप्ता, एएसपी जोन-2 पल्लवी शुक्ला, एएसपी ग्रामीण सूर्यकांत शर्मा, एएसपी यातायात अंजना तिवारी, एएसपी अपराध जितेंद्र सिंह सहित समस्त राजपत्रित अधिकारी, थाना व चौकी प्रभारी उपस्थित रहे।

पारम्परिक परंपरा से निपटें त्योंहार

बैठक में कप्तान उपाध्याय ने साफ कहा कि दुर्गोत्सव और दशहरा के आयोजन पारम्परिक परंपरा से ही होंगे। प्रतिमाएं केवल पारंपरिक स्थानों पर स्थापित होंगी और जुलूस भी परंपरागत मार्ग से ही निकाले जाएंगे। उन्होंने संवेदनशील इलाकों में फिक्स पिकेट्स लगाने और विवादित स्थानों पर विशेष निगरानी रखने के निर्देश दिए।

पेट्रोलिंग के साथ सीसीटीवी पर रहे फोकस

गरबा आयोजनों को लेकर कप्तान उपाध्याय ने कहा कि कार्यक्रम खुले स्थानों में न हों। आयोजन स्थल पर सीसीटीवी कैमरे अनिवार्य रूप से लगाए जाएं और आयोजकों से पूर्व चर्चा कर सुरक्षा व्यवस्था सुनिश्चित की जाए। मंदिरों में जल चढ़ाने जाने वाली महिलाओं के रास्तों पर पर्याप्त प्रकाश और लगातार पेट्रोलिंग की व्यवस्था भी की जाएगी।

बड़े आयोजनों की सुरक्षा में न हो चूक

उन्होंने जोर देकर कहा कि बड़े कार्यक्रम स्थलों पर जहां भारी भीड़ होती है, वहां अलग से निर्गम द्वार बनाना अनिवार्य होगा। पंडालों की रजिस्ट्रेशन इस तरह हो कि

अग्निशमन वाहन, एम्बुलेंस और पुलिस वाहन आसानी से आवागमन कर सकें। हर पंडाल में सीजफायर, रेत से भरी बाल्टियां और अग्निशमन यंत्र रखना जरूरी होगा। दानपेंटी रात में पंडाल में न रखकर समिति पदाधिकारियों के पास सुरक्षित रखने के निर्देश भी दिए गए।

प्रत्येक घंटे पंडालों का निरीक्षण

कप्तान उपाध्याय ने थाना प्रभारियों को आदेशित किया कि क्षेत्र में स्थापित हर प्रतिमा की जवाबदारी बीट प्रभारी व आरक्षकों को सौंपी जाए। प्रमात और रात्रि गश्त अधिकारी प्रत्येक घंटे पंडालों का निरीक्षण करें और वालंटियर्स की उपस्थिति सुनिश्चित करें।

विध्वंसतोषी तत्वों पर रखे पैनी नजर

अशांतिप्रिय और विध्वंसतोषी तत्वों पर पैनी नजर रखने के आदेश दिए गए। सक्रिय गुंडे-बदमाशों को चिह्नित कर उनके आपराधिक रिपोर्टों के आधार पर प्रतिबंधात्मक कार्यवाही करने के निर्देश जारी किए गए। उन्होंने कहा कि छोटी से छोटी घटना की जानकारी भी मिलते ही अधिकारी मौके पर पहुंचकर कानूनी कार्रवाई करें।

डीआईजी अतुल सिंह ने पुलिस अधीक्षक कार्यालय का किया वार्षिक निरीक्षण

रिकॉर्ड रखरखाव की सराहना, वन टू-वन चर्चा

हरिभूमि, जबलपुर।

पुलिस अधीक्षक कार्यालय में शनिवार को अनुशासन, पारदर्शिता और कार्यकुशलता की बड़ी परीक्षा हुई। मौका था डीआईजी जबलपुर रंज अतुल सिंह के वार्षिक निरीक्षण का। डीआईजी सिंह ने पूरे कार्यालय की कार्यप्रणाली का बारीकी से अवलोकन किया। निरीक्षण के दौरान उनके साथ पुलिस कप्तान सम्पत उपाध्याय स्वयं मौजूद रहे।

गार्ड ऑफ ऑनर के बाद हर शाखा पहुंचे

कार्यालय पहुंचते ही डीआईजी सिंह को गार्ड ऑफ ऑनर दिया गया। तत्पश्चात उन्होंने शाखाओं का दौरा शुरू किया। स्टेनो शाखा, ओएम शाखा, पेंशन शाखा, स्थापना शाखा, एस.आर.सी शाखा, वेतन शाखा, भवन शाखा, शिकायत शाखा, सोशल मीडिया सेल और अपराध थाना तक किसी भी विभाग को नजरअंदाज नहीं किया गया। हर टेबल, हर फाइल और हर रजिस्टर की पड़ताल हुई।



वन-टू-वन सवाल, पलटाई फाइलें

निरीक्षण के दौरान डीआईजी ने शाखाओं की साफ-सफाई और रिकॉर्ड रखने के तौर-तरीकों को संतोषजनक पाया। कई शाखाओं की फाइलों और दस्तावेजों का परीक्षण करने के बाद उन्होंने कप्तान उपाध्याय की मौजूदगी में संबंधित अधिकारियों व कर्मचारियों से सीधे संवाद किया। कर्मचारियों से कार्यशैली, चुनौतियों और लंबित मामलों पर सवाल-जवाब किए और

तुरंत समाधान की अपेक्षा जताई।

लंबित मामलों और शिकायतों पर दी हिदायत

डीआईजी सिंह ने स्पष्ट निर्देश दिए कि पुलिस कार्यालय सिर्फ कागजों पर नहीं, बल्कि जनता के विश्वास पर खरा उतरने का केंद्र है। शिकायत शाखा और सोशल मीडिया सेल को उन्होंने आम नागरिकों से आने वाली शिकायतों पर

तत्परता और पारदर्शिता बरतने की हिदायत दी। वहीं पेंशन और वेतन शाखा में लंबित मामलों को प्राथमिकता से निपटाने पर जोर दिया।

अनुशासन और ईमानदारी ही बड़ी पहचान

निरीक्षण के अंत में डीआईजी ने साफ कहा कि अनुशासन और ईमानदारी ही पुलिस की सबसे बड़ी पहचान है। उन्होंने चेतावनी दी कि लापरवाही या ढिलाई बर्दाश्त नहीं की जाएगी। निरीक्षण ने एसपी कार्यालय के कर्मचारियों को यह एहसास करा दिया कि वरिष्ठ अधिकारियों की निगाह हर गतिविधि पर है और अब कामकाज में लापरवाही की कोई गुंजाइश नहीं रहेगी।

यह रहे उपस्थित

निरीक्षण के दौरान एएसपी ग्रामीण सूर्यकांत शर्मा, एएसपी यातायात अंजना तिवारी, डीएसपी मुख्यालय बीएस गोठरिया, डीएसपी ग्रामीण आकांक्षा उपाध्याय, रक्षित निरीक्षक जय प्रकाश आर्य और कार्यालय का समस्त अनुसूचिवीय बल मौजूद रहा।

पमरे के जीएम, डीआरएम सहित अन्य को कैट का नोटिस

जबलपुर। कैट के न्यायिक सदस्य एके श्रीवास्तव एवं प्रशासनिक सदस्य मरिलका आर्य की पीठ ने अवमानना याचिका पर पमरे की महाप्रबंधक शोमना बंदोपाध्याय, डीआरएम कमल तलरजा, वरिष्ठ डीपीओ सुबोध विश्वकर्मा, वरिष्ठ खण्ड अभियंता शशिकांत कुमार, वित्त अधिकारी रजनीकांत व अन्य को नोटिस जारी कर जवाब मांगा है। अगली सुनवाई 20 नवंबर को होगी। जबलपुर निवासी अर्जुन सिंह यादव की ओर से अधिवक्ता अजय रायजनाद, अंजना श्रीवास्तव व अभिमन्यु सिंह ने पक्ष रखा। उन्होंने बताया कि याचिकाकर्ता को एक जुलाई को दी जाने वाली वार्षिक वेतनवृद्धि नहीं दी गई। इतना ही नहीं रेलवे ने वेतन विसंगति बतते हुए उसके खिलाफ एक लाख 38 हजार रुपये की रिक्वेरी निकाल दी। कैट ने 28 नवंबर 2023 को रिक्वेरी पर रोक लगा दी थी। इसके बावजूद विभाग ने 30 अप्रैल 2025 को कहा कि याचिकाकर्ता सेवानिवृत्त हो रहा है, इसलिए उससे रिक्वेरी कर ली जाए। इसलिए अवमानना याचिका दायर की गई।

जिला मुख्यालय पर सौंपे जाएंगे ज्ञापन

जबलपुर। भारतीय किसान संघ के प्रांत उपाध्यक्ष मोहन तिवारी व जिलाध्यक्ष रामदास पटेल ने बताया कि प्रदेश व्यापी ज्ञापन कार्यक्रम के तहत किसानों की विभिन्न समस्याओं को लेकर किसान संघ के नेतृत्व में 15 सितम्बर सोमवार को जबलपुर जिला मुख्यालय पर जिले के किसान विशाल ट्रैक्टर वाहन रैली में आकर किसानों की समस्याओं व मांगों के ज्ञापन सौंपेंगे। प्रांत महामंत्री प्रहलाद सिंह पटेल ने बताया कि प्रदेशव्यापी अभियान के अवसर पर केंद्र सरकार से संबंधित समस्याओं को लेकर प्रधानमंत्री, राज्य सरकार की मुख्यमंत्री व स्थानीय समस्याओं के विषयों पर कलेक्टर के नाम पर जिला मुख्यालय कलेक्टर कार्यालय घंटायार में ज्ञापन सौंपेंगे।

किसान संघ की ट्रैक्टर वाहन रैली आज



ट्रैक्टर रैली का यह होगा मार्ग

जिला मंत्री धनंजय पटेल ने बताया कि सोमवार को कृषि उपज मंडी जबलपुर में 12 बजे किसानों का एकत्रीकरण होगा। उसके बाद छोटी रमा के बाद रैली कृषि उपज मंडी जबलपुर से प्रारंभ होकर, दमोहनाका, रानीलाक, यातायात चौक, तीन पत्ती चौक, नौदरा बिज, से घंटायार में समाप्त होगी। जहां किसानों की विभिन्न मांगों व समस्याओं का ज्ञापन कलेक्टर को सौंपा जाएगा।

पंडित सुरेंद्र शास्त्री के सानिध्य में चल रही मागवत कथा, माखन चोरी, मटकी फोड़ और गोवर्धन पूजा का दिव्य आयोजन

हरिभूमि जबलपुर।

संस्कारधानी की पुरानी जगदम्बा कॉलोनी में चल रही श्रीमद् भगवत कथा के दौरान शनिवार का दिन भक्तों के लिए आलौकिक और अविस्मरणीय रहा। कथा पंडाल में जब भगवान श्रीकृष्ण का बाल रूप प्रस्तुत हुआ, तो वातावरण भक्ति और आनंद से सराबोर हो गया। बाल स्वरूप कन्हैया ने ग्वाल-बालों संग माखन चोरी और मटकी फोड़ने की नटखट लीला रची, जिसे देखकर श्रद्धालु भाव-विभोर हो उठे। कन्हैया ने भक्तों को अपने हाथों से माखन का प्रसाद वितरित किया, जिससे हर कोई आनंदित हो उठा। कथा स्थल पर चरम भाव तब देखने को मिला जब श्रीकृष्ण ने अपनी नन्हीं अंगुली पर गोवर्धन पर्वत उठाने की लीला की। पूरा पंडाल "जय कन्हैया लाल की" और "गोवर्धन महाराज की जय" के गगनभेदी जयकारों से गुंजायमान हो उठा। श्रद्धालुओं ने पुष्प वर्षा कर भगवान का अभिनंदन किया और छप्पन भोग लगाकर पूजन संपन्न कराया।

बाल कृष्ण की नटखट लीलाओं ने मोह लिया भक्तों का मन



श्रद्धालुओं की उमड़ी अपार भीड़

आयोजन में श्रद्धालुओं की अपार भीड़ उमड़ रही है। सभी भक्त भजन, कीर्तन और जयकारों में मगन होकर भक्ति रस में डूबे रहे। कथा स्थल को आकर्षक ढंग से सजाया गया था। चारों ओर पुष्प और दीपों की छटा से भक्ति का अद्भुत वातावरण निर्मित हुआ।

धर्म पर संकट तब-तब भगवान लेते हैं अवतार

व्यासपीठ से कथा का रसपान कराते हुए शिव मंदिर कदमार सिटी (बड़े शंकर जी) के मुख्य आचार्य एवं मां दक्षिणेश्वरी धाम के संस्थापक पं. सुरेंद्र कृष्ण शास्त्री महाराज ने कहा कि जब-जब धर्म पर संकट आता है, तब-तब भगवान अवतार लेकर भक्तों की रक्षा करते हैं। उन्होंने बताया कि श्रीकृष्ण ने इंद्र के कोप से वृंदावनवासियों की रक्षा के लिए सात दिनों तक गोवर्धन पर्वत उठाए रखा। इस दौरान भगवान को भोग नहीं लगाया जा सका। बाद में भक्तों ने उनकी कृपा के आभार स्वरूप एक साथ छप्पन भोग अर्पित किए, जो आज भी परंपरा के रूप में जीवंत है। शास्त्री महाराज ने कहा कि भगवान की भक्ति ही जीवन को सार्थक बनाती है और भक्त को उनके सान्निध्य का अनुभव कराती है। पूजन-अर्चना की विधि पंडित अमित उपाध्याय और पंडित संजय उपाध्याय द्वारा संपन्न कराई गई। व्यासपीठ का पूजन वायक शर्मा की स्मृति में हनी शर्मा, सरला शर्मा और रश्मि शर्मा ने किया।

ये रहे उपस्थित

इस अवसर पर शरद शर्मा, अमय शर्मा, प्रमव, शांतनु, शिवा विश्वकर्मा, शिवम, रिया, प्रिंसी सहित बड़ी संख्या में श्रद्धालु मौजूद रहे। बाल कृष्ण की लीलाओं को देखकर हर किसी ने अनुभव किया मानो स्वयं द्वारा युग का दृश्य उनके सामने सजीव हो उठा हो।



ओबीसी महासभा ने सौंपा ज्ञापन

सिहोरा। ओबीसी महासभा के तत्वावधान में प्रदेश व्यापी अभियान के तहत जिला इकाई ने तहसील कार्यालय में अनुविभागीय अधिकारी को ज्ञापन सौंपा जिसमें मुख्य रूप से ओबीसी आरक्षण 27 प्रतिशत लागू करने, 13 प्रतिशत होल्ड हटाने, समाज की जातिगत जनगणना कराने, संख्या के आधार पर सभी जगह हक अधिकार व प्रतिनिधित्व देने सहित अन्य मांगें शामिल थीं। इस अवसर पर संगठन के प्रदेश सचिव गिरानी लाल कुशवाहा, संभागीय अध्यक्ष रामराज पटेल, छोटे पटेल, संतराम पटेल, जितेन्द्र कुमार कुर्मी, मनोज पटेल, भारत लाल पटेल, शीतल काड़ी, संतकुमार पटेल, अजय पटेल, बिरेंद्र पटेल, महेंद्र पटेल, सुरेंद्र पटेल, दीवान जितेन्द्र पटेल, अमित पटेल, सोनेलाल पटेल, डब्लु चौधरी, कोमल प्रसाद, प्रमोद मुकेश कुमार पटेल आदि उपस्थित थे।

अभियंताओं की हिंदी दिवस पर काव्य गोष्ठी आज

जबलपुर। डॉ. इंस्टीट्यूशन ऑफ इंजीनियरिंग (इंडिया), जबलपुर लोकल सेंटर के तत्वावधान में हिंदी दिवस के अवसर पर एक अनूठी अभियंता काव्य गोष्ठी का आयोजन 14 सितंबर, रविवार को अपराह्न 4:00 बजे से जबलपुर लोकल सेंटर, सिविल लाइन्स में किया जा रहा है। विशेष बात यह है कि यह कार्यक्रम गूगल मीट के माध्यम से हो रहा है, जिससे देशभर के अभियंता ऑनलाइन अपनी रचनाएं प्रस्तुत करेंगे। गोष्ठी के संयोजक डॉ. सुरेंद्र सिंह पंचवर्ष ने जानकारी दी कि इस काव्य गोष्ठी में देश के विभिन्न हिस्सों से ऐसे इंजीनियरिंग के साथ-साथ हिंदी साहित्य और काव्य पाठ में भी उल्लेखनीय योगदान दिया है। गोष्ठी के आयोजन अध्यक्ष आचार्य संजीव वर्मा 'सलिल' होंगे। गोष्ठी में डॉ. अमरेन्द्र नारायण, डॉ. अरविंद मोहन नायक, डॉ. प्रियदर्शन खैरा (भोपाल), डॉ. दुर्गेश ब्योहार, डॉ. विवेक रंजन श्रीवास्तव (भोपाल), डॉ. कपिल चौबे (सागर), डॉ. अजित कोरी (जबलपुर), डॉ. संजीव अग्निहोत्री (मंडला), प्रो. यशद गौर (बैंगलोर), डॉ. हेमन्त जैन, डॉ. सरस जैन, डॉ. उदय मनु तिवारी 'मधुकु' काव्य पाठ करेंगे।

श्री गिरिबापू करेंगे श्री शिव महापुराण कथा का वाचन मां नर्मदा को प्रदूषण से बचाने महायज्ञ 17 नवंबर से

हरिभूमि जबलपुर।

मां नर्मदा हूं। जब गंगा नहीं थी, तब भी मैं थी। जब हिमालय नहीं था, तब भी मैं थी। मेरे किनारों पर नागर सभ्यता का विकास नहीं हुआ। ऋषियों में से एक ने मेरा नाम रखा रेवा। रेठ यानी कूदना। उन्होंने मुझे चट्टानों में कूदते फांदते देखा तो मेरा नाम रेवा रखा। एक अन्य ऋषि ने मेरा नाम नर्मदा रखा। नर्म यानी आनंद। आनंद देनेवाली नदी। मैं भारत की सात प्रमुख नदियों में से हूं। गंगा के बाद मेरा ही महत्व है। पुराणों में जितना मुझ पर लिखा गया है, उतना और किसी नदी पर नहीं। स्कंदपुराण का रेवाखंड तो पूरा का पूरा मुझको ही अर्पित है। मुझ पर कई बांध बांधे जा रहे हैं। शहरों की पूरी गंदगी मुझमें समा रही है। मेरे लिए यह कष्टप्रद तो है पर जब

अकालग्रस्त, भूखे-प्यासे लोगों को पानी, चारे के लिए तड़पते पशुओं को, बंजर पड़े खेतों को देखती हूं, तो मन रो पड़ता है। आखिर मैं मां हूं।

मां नर्मदा को इसी पीड़ा को समझते हुए मां नर्मदा अस्तित्व संरक्षण समिति ने मां नर्मदा को प्रदूषण से बचाने के अभियान शुरू किया है। इसी क्रम में मां नर्मदा को प्रदूषण से बचाने के लिए 17 से 25 नवंबर तक श्री शिव समाराधन महायज्ञ एवं श्री शिव महापुराण कथा का आयोजन नर्मदा कॉलेज ऑफ एक्सिलेंस प्रोग्राम घड़ी चौक विजय नगर में किया जा रहा है। स्वामी महेंद्रानंद महाराज ने बताया कि मां नर्मदा को शुद्ध करने और प्रदूषण से बचाने के लिए यह



आयोजन किया जा रहा है। जिसमें बड़ी संख्या में संत शामिल होंगे। इसमें प्रमुख रूप से अनंत श्री विष्णुपति जगद गुरु शंकराचार्य स्वामी सदानंद सरस्वती जी महाराज (द्वारिका शारदा मठ) का पदपंण होगा साथ ही जगद्गुरु राघवदेवाचार्य महाराज, जगद्गुरु डॉ. स्वामी नरसिंहदेवाचार्य महाराज, महामंडलेश्वर स्वामी अखिलेश्वरानंद गिरि महाराज, दादा पगलानंद महाराज, ब्रह्मचारी चैतन्यानंद महाराज, महामंडलेश्वर स्वामी राधे चैतन्य महाराज, विदुषी ऋचा गोस्वामी, ऋषभ देव आदि हैं। प्रतिदिन दोपहर 2 से शाम 5 बजे तक श्री शिव महापुराण कथा का वाचन गिरिबापू करेंगे। वहीं प्रातः 8 से 10 बजे तक यज्ञ के अनुष्ठान

होंगे। जिसमें यजमान आहुति प्रदान करेंगे। यह आयोजन नर्मदा अस्तित्व संरक्षण समिति एवं यज्ञ समिति के तत्वावधान में हो रहा है। जिसके समायोजक स्वामी महेंद्रानंद महाराज एवं विधायक डॉ. अभिलाष पांडे, नवनीत माहेश्वरी, कैलाश धोत्रा, प्रकाश मालपाणी, डॉ. राजेश धोत्रावाणी, पंडित राम मूर्ति मिश्रा, कौशल यादव, हरकृष्ण पचौरी, श्याम मनोहर पचौरी, विष्णु शंकर पटेल, जीतेन्द्र पचौरी, रमन मिश्रा, गौरी शंकर तिवारी, ब्रजेश बादल, मुकेश ठाकुर, ओमकार दुबे, देवेंद्र पचौरी, शंकर सराफ, बलराम यादव, मनोज पटेल, विनय चौहान, सुदर्शन सोनकर (मुना बैया), सहित ठाकुर, राम किशोर करसोलिया, कैलाश साहू, आदि ने श्रद्धालुओं से कार्यक्रम को सफल बनाने का आग्रह किया है।



प्रतियोगिता में जबलपुर जिले के 180 खिलाड़ियों ने भाग लिया डिस्ट्रिक्ट बैच प्रेस प्रतियोगिता आयोजित

जबलपुर। मध्य प्रदेश जागरूक खेल संघ के जिला अध्यक्ष रॉबर्ट मार्टिन ने बताया कि अभी हाल ही में सम्पन्न हुई 25वीं डिस्ट्रिक्ट बैच प्रेस प्रतियोगिता का आयोजन सामुदायिक भवन, पुलिस लाइन में किया गया, जिसका उद्घाटन श्री हरि, सतवरी जाट जाट, जगदीश रजक के द्वारा किया गया। प्रतियोगिता में स्ट्रॉंग युवक का खिताब सुनीता,

पूजा, नैन्सी, खेता और मोही ने प्राप्त किया। एवं स्ट्रॉंग मेन प्रजल, इंजमाम, शशांक एवं एस. तंडेलू ने खिताब प्राप्त किया। प्रतियोगिता का समापन अशोक रोहाणी विधायक केंद्र, कमलेश अग्रवाल, राम सोनकर की उपस्थिति में किया गया। प्रतियोगिता संपन्न कराने में विंस्टन लाल, ललित जॉन, सुनील सोनकर, दीनू स्वामी,

रोमित, अम्लेदु वर्मा, लॉरेंस मार्टिन, राकेश श्रीवास्तव, मीनुकान्त शर्मा, रऊफ खान उपस्थित रहे। मंच संचालन दीपक टिंगरे और मानसिंह ने निभाया। प्रतियोगिता में जबलपुर जिले के 180 खिलाड़ियों ने भाग लिया और प्रतियोगिता को सफल बनाने में पावर लिफ्टिंग एसोसिएशन के सभी सदस्यों ने अपना योगदान दिया।

महालक्ष्मी अष्टमी पर शोभायात्रा आज



जबलपुर। परमकृपालु, सर्वशक्तिशाली मां कालचक्र महाकाली की असीम कृपा से समस्त श्रद्धालुजन एवं नगरवासियों को सूचित किया जाता है कि आगामी 14 सितंबर 2025 (रविवार) को पावन महालक्ष्मी अष्टमी के शुभ अवसर पर एक दिव्य शोभायात्रा का आयोजन किया जा रहा

है। यह भव्य शोभायात्रा शीतला माई मंदिर से दोपहर 12:00 बजे आरंभ होगी, जिसमें मां कालचक्र महाकाली की झांकी के साथ बैड, डीजे एवं धमाल मंडल श्रद्धा एवं उत्साहपूर्वक मां की अगवानी में सम्मिलित होंगे। शीतला माई मंदिर, घमापुर चौक, भानतलैया, राजा रसगुल्ला कोतवाली, खेरमाई मंदिर, हनुमानताल, कमनिया गेट, बड़ा फुहारा, लार्डगंज थाना, सुपर मार्केट, मालवीय चौक, तीन पत्ती चौराहा, शास्त्री ब्रिज, छोटी लाइन फाटक, गोरखपुर, कटंगा, विरमानी पेट्रोल पंप, गणेश चौक पेट्रीनाका सदर, डिलाइट टॉकीज थाना सिविल लाइन।

जबलपुर। श्री दुर्गा हनुमान मंदिर सरस्वती कॉलोनी चैरीताल स्थित मंदिर प्रांगण में एक बैठक पंचायतेश्वर शास्त्री के सानिध्य में आयोजित की गई। इस बैठक में शारदेय नवरात्रि पर्व पर नौ दिवसीय विविध कार्यक्रम आयोजित करने का निर्णय लिया गया। बैठक में तय किया गया कि 22 सितंबर बैठक से 1 अक्टूबर दुर्गा नवमी तक प्रतिदिन प्रातः एवं सायं श्रृंगार आरती दर्शन भजन संकीर्तन प्रातः प्रभात फेरी सहित नवमी तिथि पर हवन पूजाहुति कन्या भोज, महाप्रसाद वितरण (भंडारा)के साथ मध्य आयोजन होंगे। बैठक में समिति अध्यक्ष देवेन्द्र कुमार नेमा, पं. वीरेंद्र दुबे, राजेश शर्मा, राजेंद्र तिवारी, राजीव दुबे, नवीन नेमा, सुनील तामकर, रक्षांत गुप्ता, विकास चौहान, अरविंद तिवारी, संदीप नेमा, नितिन दुबे, अंकित बहरे, आशेष नेमा, संजय शर्मा आदि अनेक सदस्य गण उपस्थित रहे।



श्री दुर्गा हनुमान मंदिर में नवरात्रि पर्व पर होंगे धार्मिक आयोजन

जबलपुर। श्री दुर्गा हनुमान मंदिर सरस्वती कॉलोनी चैरीताल स्थित मंदिर प्रांगण में एक बैठक पंचायतेश्वर शास्त्री के सानिध्य में आयोजित की गई। इस बैठक में शारदेय नवरात्रि पर्व पर नौ दिवसीय विविध कार्यक्रम आयोजित करने का निर्णय लिया गया। बैठक में तय किया गया कि 22 सितंबर बैठक से 1 अक्टूबर दुर्गा नवमी तक प्रतिदिन प्रातः एवं सायं श्रृंगार आरती दर्शन भजन संकीर्तन प्रातः प्रभात फेरी सहित नवमी तिथि पर हवन पूजाहुति कन्या भोज, महाप्रसाद वितरण (भंडारा)के साथ मध्य आयोजन होंगे। बैठक में समिति अध्यक्ष देवेन्द्र कुमार नेमा, पं. वीरेंद्र दुबे, राजेश शर्मा, राजेंद्र तिवारी, राजीव दुबे, नवीन नेमा, सुनील तामकर, रक्षांत गुप्ता, विकास चौहान, अरविंद तिवारी, संदीप नेमा, नितिन दुबे, अंकित बहरे, आशेष नेमा, संजय शर्मा आदि अनेक सदस्य गण उपस्थित रहे।

नवनिवृत्त ननि आयुक्त को रविदास समाज ने मांग पत्र सौंपा

जबलपुर। संत रविदास समाज ने नवनिवृत्त नगर निगम आयुक्त राम प्रसाद अहिरवार को मांगपत्र सौंपकर बताया कि पूर्व में दमोहनका चौक पर 20 वर्ष पुराना रविदास मंदिर था, पूर्व कमिश्नर वेद प्रकाश शर्मा एवं समाज के लोग



एकत्रित होकर ओवरब्रिज का भूमि पूजन कर रहे थे तब बोला गया था कि ब्रिज का कार्य पूर्ण होने पर आपको पुनः जगह देकर मूर्ति स्थापित की जाएगी, इसी संदर्भ को लेकर 12 सितम्बर को आयुक्त नगर निगम राम प्रसाद अहिरवार को ज्ञापन देकर अपनी मांग रखी गई। उन्होंने चर्चा कर आश्वासन दिया, कि जगह देकर संत रविदास जी की मूर्ति लगाई जाएगी। इस अवसर पर महासचिव राजेंद्र चौधरी, किशोरी लाल भलावी, मनोज मास्टर, राकेश बुधवानी, अशोक चौधरी, राहुल चौधरी सहित बड़ी संख्या में रविदास समाज के लोग उपस्थित थे।

एकत्रित होकर ओवरब्रिज का भूमि पूजन कर रहे थे तब बोला गया था कि ब्रिज का कार्य पूर्ण होने पर आपको पुनः जगह देकर मूर्ति स्थापित की जाएगी, इसी संदर्भ को लेकर 12 सितम्बर को आयुक्त नगर निगम राम प्रसाद अहिरवार को ज्ञापन देकर अपनी मांग रखी गई। उन्होंने चर्चा कर आश्वासन दिया, कि जगह देकर संत रविदास जी की मूर्ति लगाई जाएगी। इस अवसर पर महासचिव राजेंद्र चौधरी, किशोरी लाल भलावी, मनोज मास्टर, राकेश बुधवानी, अशोक चौधरी, राहुल चौधरी सहित बड़ी संख्या में रविदास समाज के लोग उपस्थित थे।

निधन

श्री सुरेश सुम्मरिया - श्री सुरेश सुम्मरिया ओट्टु माई का निधन हो गया है जका अंतिम संस्कार पर परिजनों द्वारा व व री घाट मुक्तिधाम में किया गया।
श्रीमती मीना बाई - 126, ठककरगाम निवासी श्री भाई लाल की धर्मपत्नी श्रीमती मीना बाई (45) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री रमाकांत यादव - सरकारी कुआं घमापुर निवासी श्री रमाकांत यादव (77) का निधन हो गया। अंतिम संस्कार करियापाथर श्मशान भूमि में किया गया।
श्री हीनेश बहादुर - पचपेड़ी रोड निवासी श्री तेज बहादुर के पुत्र श्री हीनेश बहादुर (31) का निधन हो

गया। अंतिम संस्कार गौरीघाट मुक्तिधाम में संपन्न हुआ।
श्रीमती सुमित्रा बाई खटीक - भानतलैया खटीक मोहल्ला निवासी श्री मुक्ता लाल खटीक की धर्मपत्नी श्रीमती सुमित्रा बाई खटीक (77) का निधन हो गया। अंतिम संस्कार करियापाथर श्मशान भूमि में किया गया।
श्रीमती मीरा - गली नं. 2, बादशाह हलवाई मोड़ गौरीघाट रोड निवासी श्री रमेश की धर्मपत्नी श्रीमती मीरा (48) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री अजय बंशकार - लालमाटी बंशकार मोहल्ला हनुमान मंदिर के पास निवासी श्री नरेश बंशकार के पुत्र श्री अजय बंशकार (29) का निधन हो गया। अंतिम संस्कार करियापाथर श्मशान भूमि में किया गया।
श्री नंद किशोर चौधरी - गली नं. 2, बादशाह हलवाई मंदिर के पास निवासी श्री मधु चौधरी के पुत्र श्री नंद किशोर चौधरी (44) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती सरोज कोरी - भरतीपुर बाड़ी ओमती निवासी श्री पूजन लाल कोरी की धर्मपत्नी श्रीमती सरोज कोरी (53) का निधन हो

गया। अंतिम संस्कार करियापाथर श्मशान भूमि में किया गया।
श्री किशन चंद बहरानी - बिलहरी निवासी श्री किशन चंद बहरानी (64) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री राजाराम ठाकुर - संजय नगर अधारताल निवासी श्री कल्लू ठाकुर के पुत्र श्री राजाराम ठाकुर (44) का निधन हो गया। अंतिम संस्कार करियापाथर श्मशान भूमि में किया गया।
श्री सूर्य प्रसाद निगम - शंकरशाह नगर रामपुर निवासी श्री सूर्य प्रसाद निगम (91) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री सुरेश कुमार - पुरानी बस्ती कजरवारा निवासी श्री सुरेश कुमार चौधरी की धर्मपत्नी श्रीमती मोम बाई चौधरी (60) का निधन हो गया। अंतिम संस्कार गौरीघाट मुक्तिधाम में विगत दिवस संपन्न हुआ।
श्रीमती मोम बाई चौधरी - कजरवारा निवासी श्री शिवचरण चौधरी की धर्मपत्नी श्रीमती मोम बाई चौधरी (60) का निधन हो गया। अंतिम संस्कार गौरीघाट मुक्तिधाम में विगत दिवस किया गया।



हिंदी में निहित है अनेकता में एकता और विश्व बंधुता की भावना: प्रो.अरुण शुक्ला

जबलपुर। पीएम प्रधानमंत्री कॉलेज ऑफ एक्सिलेंस शासकीय महाकौशल महाविद्यालय में राष्ट्रीय हिंदी दिवस के अवसर पर 1 सितंबर से 14 सितंबर तक आयोजित हिंदी पखवाड़े के अंतर्गत शनिवार को विद्यार्थी कवि सम्मान का आयोजन संपन्न हुआ। कार्यक्रम का शुभारंभ मां वीणा वादिनी की प्रतिमा पर दीप प्रज्वलित कर कार्यक्रम शुभारंभ किया गया। तदोपरांत महाविद्यालय के यशस्वी डॉ. अलकेश चतुर्वेदी ने अपने उद्बोधन में हिंदी की विशेषताओं को व्यक्त करते हुए नवोदित कवियों को शुभकामनाएं व्यक्त की। कार्यक्रम संयोजक प्रो अरुण शुक्ल ने अपने बताया कि हिंदी में राष्ट्र का विकास निहित है तथा में ही अनेकता में एकता और विश्व बंधुता की भावना है कार्यक्रम में युवा कवि एवं शोधार्थी अमित जैन मौलिक, भाऊराम महंत, अजय मिश्रा अजेय, प्रतिभा पटेल, रंजना ब्रह्मवर्षी, सुषमा मौर्य, दिनेश सेन शुभ, अनुराग दुबे, विद्याश्री सक्षम सिंह, अमित यादव, निलेश चौधरी, नेहा भाटिया, लवकुश चौधरी सुदर्शन प्रजापति त्रिभुवन सिंह ने एक से बढ़कर एक कविताओं का पाठ कर श्रोताओं को मंत्रमुग्ध कर दिया।

घर पर गिरने से युवक की मौत

जबलपुर। अधारताल थाना अंतर्गत पावर हाउस कंजपुर में घर पर गिरने से एक व्यक्ति की मौत हो गई। पुलिस ने मर्ग कायम कर मामला जांच में लिया है। थाने से प्राप्त जानकारी के अनुसार पावर हाउस कंजपुर निवासी 58 वर्षीय मुकुंदा गोटिया गत 8 सितंबर को घर में गिर जाने के कारण परिजनों द्वारा मेडिकल कालेज अस्पताल में भर्ती कराया गया था, जहां उपचार दौरान गत शाम 7:15 बजे मुकुंदा गोटिया की मौत हो गई। पुलिस ने शव का पंचनामा करवाई कर शव को पोस्टमॉर्टम के लिए भिजवाते हुए मर्ग कायम कर मामला जांच में लिया है।

न्यायालय नायब तहसीलदार अधारताल, जबलपुर
रा.प्र.क्र./0930/अ-6/2025-26
आम इस्तिलाह
आवेदक अरविंद चौबे पिता स्व. रमेश चौबे निवासी आनंदनगर गली-3, अधारताल द्वारा पंजीकृत विक्रय पत्र क्र./ वनपत्र क्रमांक/ वसीयत क्र./ फौत दि./...
दिनांक... के माध्यम से मौजा/ बेतला नयल क्लॉक नं. 52 प.ह.नं. 22/25 स्थित भूमि खसरा नं./प्लॉक नं./ 3/1/8/1 रकबा 1800 वर्गफुट पर विकला/ वसीयतकर्ता/फौत/दानकर्ता पवन कुमार भागवत से क्रय की गई भूमि पर राजस्व अभिलेखों में अपना नाम दर्ज कराने पंजीकृत विक्रयपत्र/ वनपत्र/ एच कार्म पी-1।
खसरा की छाया प्रति सलमन कर आवेदन पत्र प्रस्तुत किया है।
अतः उपरोक्त नामांतरण किये जाने में यदि किसी व्यक्ति/साक्षा को कोई आपत्ति हो तो वे अपनी आपत्ति पेशी दिनांक... तक इस न्यायालय में रख्य उपस्थित होकर अथवा अधिका द्वारा पेश कर सकता है। निवृत्त पेशी दिनांक के पश्चात प्राप्त आपत्तियों पर किसी भी प्रकार का विचार नहीं किया जावेगा। न्यायालय की मुहर एवं मेरे हस्ताक्षर से आज दिनांक... इस्तिलाह किया गया।
जारी दिनांक-10/09/2025 नायब तहसीलदार पेशी दिनांक-25/09/2025 नायब अधारताल जबलपुर

मुख्यमंत्री ने झाबुआ को 350 करोड़ के विकास कार्यों की सौगात दी

हरिभूमि न्यूज ►► गोपाल

मुख्यमंत्री डॉ. मोहन यादव ने कहा कि प्रधानमंत्री नरेंद्र मोदी के नेतृत्व में देशवासियों को जीएसटी से छूट मिली है। वे भारत को आत्मनिर्भर बनाते हुए दुनिया के सामने चट्टान की तरह खड़े हैं। दुनिया के हर मंच पर प्रधानमंत्री के पहुंचने से ही रोशनी आती है। पूरी दुनिया भारत की ओर आशा भरी निगाहों से देख रही है। भारत सरकार देश के 85 करोड़ जरूरतमंदों को निःशुल्क राशन वितरित कर रही है।

मुख्यमंत्री डॉ. यादव ने कहा कि झाबुआ को लगभग 350 करोड़ के विकास कार्यों की सौगात मिल रही है। राज्य सरकार ने इस अंचल के पारम्परिक भगोरिया पर्व को राष्ट्रीय स्तर का दर्जा दिलाया है। मुख्यमंत्री ने बहनों को बधाई देते हुए कहा कि आगामी चुनावों में बहनों को 33 प्रतिशत आरक्षण का लाभ मिलेगा। इससे देश की संसद और विधानसभाओं में बहनों का प्रतिनिधित्व और बढ़ेगा।

राजगढ़ पारा-राणापुर पेट्रोल पंप तक बनेगी 55 किमी टू-लेन रोड

झाबुआ जिले में 25 करोड़ की लागत से बनाए जाएंगे छात्रावास



ग्राम पारा में नवीन नलजल योजना से निर्माण की घोषणा

मुख्यमंत्री डॉ. यादव ने पेटलावद में सर्वसुविधा युक्त बस स्टैंड, श्रंगेश्वर तीर्थस्थल में घाट निर्माण एवं सौंदर्यीकरण, राजगढ़-पारा-राणापुर-पेट्रोल मार्ग 55 किमी 2 लेन मार्ग निर्माण, एनएच-47 दत्तीगांव फाटे से उमरकोट-बोलासा रायपुरिया 2 लेन मार्ग निर्माण 30.80 किमी, एनएच-47 से माछलिया मृगाखंडी मार्ग पर उच्च स्तरीय पुल एवं मार्ग, झाबुआ-कल्याणपुरा-रायपुरिया मार्ग पर ग्राम कदवाली में टूटी पुलिया का निर्माण, ग्राम धरुपुरिया जिला झाबुआ से माही नदी पर पुलिया एवं लाबरिया जिला धार तक मार्ग निर्माण और ग्राम पारा विकासखंड रामा में नवीन नलजल योजना के निर्माण की घोषणा की गई। उन्होंने कहा कि झाबुआ जिले में 25 करोड़ की लागत से विभिन्न छात्रावास बनाए जाएंगे। झाबुआ के जनजातीय बच्चे डॉक्टर और इंजीनियर बनें और राज्य सरकार उनके देश से लेकर विदेश तक पढ़ाई का पूरा खर्च उठाएगी। मुख्यमंत्री ने कहा कि बहुत जल्द में झाबुआ में मेडिकल कॉलेज का शिलान्यास करने आऊंगा।

आंगनबाड़ी कार्यकर्ता एवं सहायिका को नियुक्ति-पत्र वितरित

पेटलावद में 10 साल पहले एक बड़ा ब्लास्ट हुआ था। मुख्यमंत्री ने इस दुःखद हादसे के मुक्तों और उसके परिजन के प्रति अपनी गहन संवेदनाएं व्यक्त कीं। मुख्यमंत्री ने विभिन्न शासकीय योजनाओं के हितवाहियों को हितलाम वितरण सहित महिला एवं बाल विकास विभाग में नव नियुक्त आंगनबाड़ी कार्यकर्ता एवं सहायिका को नियुक्ति-पत्र वितरित किए। उन्होंने कार्यक्रम स्थल पर विभिन्न विभागों की ओर से लगाई गई विकास प्रदर्शनी का अवलोकन किया।

खबर संक्षेप

ई-केवाईसी शीघ्र पूर्ण कराए जाने के लिए दिए निर्देश

भोपाल। नगरीय प्रशासन एवं विकास आयुक्त संकेत भोंडवे ने नगरीय निकायों को उनके क्षेत्र में पेंशनधारियों को समग्र आईडी ई-केवाईसी की प्रक्रिया को पूर्ण करने के निर्देश दिए हैं। इस संबंध में अपर आयुक्त कैलाश वानखेड़े ने नगरीय निकायों को दिशा-निर्देश जारी किए हैं। नगरीय प्रशासन एवं विकास संचालनालय में यह बात सामने आई कि पेंशन योजनाओं से लाभान्वित हो रहे बड़ी संख्या में पेंशनधारियों की समग्र आईडी की ई-केवाईसी प्रक्रिया अभी तक पूरी नहीं हो पाई है। ऐसी स्थिति में जिन पेंशनधारियों की ई-केवाईसी पूर्ण नहीं होगी, उनकी आगामी माह से पेंशन रोकती जा सकती है। विभाग ने स्पष्ट किया है कि किसी भी सामाजिक सुरक्षा पेंशन का लाभ प्राप्त करने के लिए समग्र आईडी की ई-केवाईसी अनिवार्य है। सामाजिक न्याय विभाग की ओर से इस कार्य के लिए 31 अगस्त तक की समय-सीमा निर्धारित की गई थी। जानकारी के अनुसार प्रदेश में 3 लाख 50 हजार से अधिक पेंशनधारियों की ई-केवाईसी शेष है।

हिंदी राष्ट्रीय सौहार्द की भाषा, राष्ट्रीय एकता की सबसे अच्छी कड़ी

भोपाल। हिंदी सौहार्द की भाषा है। यह राष्ट्रीय एकता की सबसे अच्छी कड़ी बन सकती है। यह बात माखनलाल चतुर्वेदी राष्ट्रीय पत्रकारिता एवं संचार विश्वविद्यालय के पत्रकारिता विभाग में हिंदी दिवस की उपलक्ष्य में आयोजित कार्यक्रम में विभिन्न वक्ताओं ने एक स्वर से कही। हिंदी दिवस उत्साह और गरिमा के साथ मनाया गया। कार्यक्रम की शुरुआत छात्रों द्वारा हिंदी भाषा के महत्त्व पर विचार प्रस्तुत करने से हुई। विद्यार्थियों ने अपनी-अपनी कविताओं, लघु कथाओं और शोध पत्रों के माध्यम से हिंदी की संवेदनशीलता, विविधता और प्रासंगिकता पर प्रकाश डाला। उत्सव के दौरान प्रस्तुत किए गए रचनात्मक योगदानों ने न केवल भाषा के सौंदर्य को उजागर किया बल्कि सामाजिक और सांस्कृतिक सरोकारों को भी सामने रखा।

सीएम डॉ. यादव ने कहा, किसान चिंता न करें, प्रभावित हर खेत का होगा सर्वे

मुख्यमंत्री ने किसानों को गले लगाया-हांडस बंधाया और कहा, सरकार देगी हर संभव मदद



हरिभूमि न्यूज ►► गोपाल

मुख्यमंत्री डॉ. मोहन यादव ने कहा कि अतिवृष्टि से जहां भी फसलों को नुकसान हुआ है, वहां हर खेत का सर्वे कर किसानों को मुआवजा दिया जाएगा। किसान भाई चिंता न करें, राज्य सरकार उनके साथ खड़ी है। किसान भाई जरा भी चिंता न करें, सरकार हर कदम पर किसानों के साथ खड़ी है।

मुख्यमंत्री ने कहा कि पूरे क्षेत्र में जहां भी नुकसान हुआ है हर खेत का पारदर्शिता के साथ पूरा सर्वे होगा। मुख्यमंत्री डॉ. यादव ने शुक्रवार को रतलाम जिले की सैलाना तहसील के करिया गांव में अतिवृष्टि एवं पीला मौजके से प्रभावित फसलों का अवलोकन किया। उन्होंने जिला कलेक्टर को खबर हुई फसलों का सर्वे कराए जाने के निर्देश दिए। किसानों की मांग पर ग्राम रियायत से ग्राम कालुखेड़ा की सड़क बनाने की घोषणा भी की। मुख्यमंत्री ने किसान मनोहर लाल मालवीय और राधेश्याम पाटीदार के खेतों में जाकर सोयाबीन की फसल का जायजा लिया और उन्हें आश्वासन दिया कि राज्य सरकार इस संकट से किसानों को उबारेगी।

डॉ. मोहन प्रभावित फसलों का जायजा लेने पहुंचे खेतों में

सैलाना तहसील के ग्राम करिया में प्रभावित फसलों का किया अवलोकन



किसान से किया संवाद

खेतों में फसल निरीक्षण के बाद मुख्यमंत्री डॉ. यादव ने किसान चौपाल में किसान भाइयों से संवाद भी किया। उन्होंने कहा कि किसानों के प्रति केन्द्र एवं प्रदेश सरकार संवेदनशील है। प्रधानमंत्री नरेंद्र मोदी द्वारा किसानों के हित के लिए किसान सम्मान निधि दी जा रही है। साथ ही प्रदेश सरकार की ओर से भी किसानों को सहयता राशि दी जा रही है। प्रदेश के 30 लाख किसानों को सोचने पंप प्रदान किए जाएंगे। गांवों के लिए गो-शालाएं बनाई गई हैं, जिससे निराश्रित गाय खेतों को नुकसान नहीं पहुंचा सके।

सरकार आपके साथ में चिंता मत करें: सीएम

हम आपके साथ में हैं, चिंता मत करें। मुख्यमंत्री डॉ. यादव ने करिया गांव में किसान राधेश्याम पाटीदार को ढांडस बंधाते हुए यह बात कही। मुख्यमंत्री ने राधेश्याम पाटीदार सहित अन्य किसानों के खेत में जाकर प्रभावित फसलों का मुआयजा किया और कहा कि मुसीबत को इस घड़ी में सरकार किसानों के साथ में है और सरकार से हर संभव मदद दी जाएगी। भ्रमण के दौरान जिले के प्रमारी एवं जनजातीय कार्य मंत्री डॉ. विजय शाह सहित जनप्रतिनिधि एवं प्रशासनिक अधिकारी उपस्थित थे।

कई साल बस्तर में रही, दे चुकी बड़ी वारदातों को अंजाम

हरिभूमि न्यूज ►► बीजापुर

नक्सली संगठन को फिर एक बार बड़ा झटका लगा है। कुख्यात नक्सली कमांडर किशनजी की पत्नी सुजाता ने तेलंगाना में आत्मसमर्पण किया है। सुजाता पर सरकार ने एक करोड़ रुपये का इनाम रखा था।

उसके सरेंडर को सुरक्षा एजेंसियां नक्सल मोर्चे पर बड़ी कामयाबी मान रही हैं। बताया जाता है कि सुजाता नक्सली संगठन के सेंट्रल कमेटी की मेंबर है। वह नक्सलियों के दक्षिण सब जेनरल ब्यूरो की इंचार्ज के साथ ही और लंबे समय से छत्तीसगढ़ के बस्तर संभाग में कई नक्सली वारदातों में सक्रिय रही है। उनके नाम पर

एक करोड़ की महिला नक्सली ने किया सरेंडर



पहले अब

कई बड़ी नक्सली वारदातें दर्ज हैं। इतना ही नहीं उसकी तुलना 'चंदन तस्कर' वीरप्पन से की जाती थी। माना जाता है कि वह खुंखार नक्सली हिडमा को ट्रेनिंग दे चुकी है। सुरक्षा बलों की लिस्ट में वो टॉप रैंक की महिला नक्सली मानी जाती है। कई साल तक बस्तर में सक्रिय रहकर कई बड़ी नक्सली वारदातों को अंजाम दे चुकी है।

आठ-आठ लाख के दो इनामी नक्सली ढेर

बीजापुर। जिले के दक्षिण-पश्चिमी क्षेत्र में चलाए गए सर्वे ऑपरेशन के दौरान सुरक्षा बलों को बड़ी सफलता मिली है। पुलिस और नक्सलियों के बीच हुई मुठभेड़ में 8-8 लाख रुपये के दो इनामी नक्सली मारे गए हैं। घटना स्थल से मारी मात्रा में हथियार व नक्सली सामग्री भी बरामद की गई है। बीजापुर पुलिस अधीक्षक डॉ. जितेन्द्र कुमार यादव ने बताया कि माओवादी कैडर की गतिविधियों को विश्वसनीय सूचना के आधार पर डीआरजी बीजापुर की टीम द्वारा सर्वे ऑपरेशन चलाया गया। अभियान के दौरान 12 सितम्बर की सुबह सर्वे ऑपरेशन शुरू

किया। इसी दौरान पुलिस बल और माओवादियों के बीच रुक-रुक कर मुठभेड़ होती रही। मुठभेड़ समाप्त होने के बाद जब घटनास्थल की तलाशी ली गई, तो वहां से दो माओवादियों को शव बरामद किए गए। प्रारंभिक पहचान के अनुसार मृत नक्सलियों की पहचान हिडमा पीडियाम यह पीपीसीएम कंपनी नंबर 02, प्लाटून नंबर 01 का सक्रिय सदस्य था। इस पर सरकार द्वारा 8 लाख रुपये का इनाम घोषित था। दूसरा मुन्ना मडकम, यह भी कंपनी नंबर 02, प्लाटून नंबर 01 का सदस्य था और उस पर भी 8 लाख रुपये का इनाम घोषित था। सुरक्षा बलों को 01 नग 303 रायफल, 01 मेजीन व 04 जिंदा राउंड, 01 नग 12 बॉल बंदूक व 04 जिंदा राउंड, बैटरी, कार्डेक्स वायर, स्केनर सेट, माओवादी साहित्य एवं अन्य प्रतिबंधित सामग्री प्राप्त हुई है।

हत्या का आरोपी गिरफ्तार

कबीरधाम। जिले के थाना सिंघनपुरी जंगल पुलिस ने हत्या के आरोपी को मलैदा जंगल से गिरफ्तार कर जेल भेजने में सफलता प्राप्त की है। गौरतलब है कि 8 सितंबर की शाम 6:30 बजे ग्राम बैगापाड़ा भेंडानवागांव निवासी रामचरण बैगा उम्र 47 ने अपने ही गांव के शत्रुहन बैगा उम्र 42 को गांव से बाहर जाने की धमकी दी और जान से मारने की नीयत से हाथ, मुक्का से हमला कर दिया। हमले से शत्रुहन बैगा की मौके पर ही मौत हो गई। घटना पर थाना सिंघनपुरी जंगल में मर्ग कायम कर शव का पीएम कराया गया। मर्ग जांच में आरोपी रामचरण बैगा द्वारा हत्या किया जाना पाए जाने से थाना सिंघनपुरी जंगल में धारा 103(1) दर्ज कर विवेचना में लिया गया। घटना के बाद आरोपी फरार होकर खैरागढ़-छुईखदान-गंडई (केसीजी) जिले के मलैदा जंगल में छुपा हुआ था। थाना सिंघनपुरी जंगल की टीम ने साइबर सेल कबीरधाम की तकनीकी मदद से आरोपी का पता तलाश कर मलैदा जंगल से गिरफ्तार किया। इसके बाद कोर्ट में पेश किया, जहां से आरोपी को न्यायिक रिमांड पर जेल भेजा गया।

नाबालिग के साथ मिलकर दिया था वारदात को अंजाम, दो दिन में पकड़ा आरोपी

पड़ोसी निकला आदिवासी परिवार का हत्यारा, गिरफ्तार

हरिभूमि न्यूज ►► रायगढ़

एक आदिवासी परिवार के पति-पत्नी और दो बच्चों की हत्या करने वाले कातिल को आखिरकार रायगढ़ पुलिस ने गिरफ्तार करके सलाखों के पीछे पहुंचा दिया है। चरित्र शंका के कारण आरोपी ने नाबालिग के साथ मिलकर पूरे परिवार की हत्या की वारदात को अंजाम दिया है। आरोपियों ने अपना गुनाह कबूल कर लिया है।

11 सितंबर को ग्राम दुसेकेला राजीव नगर में ग्रामीणों ने खरसिया पुलिस को सूचना दी थी कि बुधराम उरांव का घर अंदर से बंद है और भीतर खून के धब्बे दिख रहे हैं। सूचना मिलते ही पुलिस अधीक्षक दिव्यांग पटेल, एडिशनल एसपी आकाश मरकाम, डीएसपी अनिल विश्वकर्मा, एसडीओपी प्रभात पटेल समेत खरसिया, छाल, कोताराड़, पूंजीपथरा, जोबी पुलिस, एफएसएल, डींग स्ववाड और बीडीएस की टीमों मौके पर पहुंचीं। जांच में बुधराम उरांव (42), उपकी पत्नी सुधराम (37) और दोनों बच्चों अरविंद (12) और शिवांगी (5) के शव बाड़ी में खाद के गड्ढे से बरामद हुए।



पुलिस को शुरू से ही था पड़ोसी पर शक

एक ही परिवार के चार लोगों की हत्या मामले में अलग-अलग थानों के प्रमारी और स्टाफ की विशेष टीम बनाकर जांच की जा रही थी। इसी दौरान जांच टीम को पड़ोसी लकेश्वर पटेल पर संदेह हुआ। साक्ष्य मिलने पर पूछताछ में आरोपी ने जुर्म कबूल करते हुए बताया कि राजकिस्त्री का काम करता है, उसका पड़ोसी बुधराम उरांव भी राजकिस्त्री का काम करता था जो अज्ञेय परिवार के साथ रहता था। दोनों के बीच पिछले कुछ समय से कई कारणों से विवाद हुआ था।

जमीन सहित कई बातों पर थी रंजिश

आरोपी ने बताया कि वह पड़ोसी बुधराम के बाड़ी जमीन को खरीदना चाहता था जिसे कई बार बुधराम से मांगा, बुधराम ने जमीन बेचने से इंकार किया था, करीब 6 माह पूर्व लकेश्वर के लड़के ने बुधराम के घर में घुसकर चोरी किया था जिसे आपस में सुलझा लिये थे। लकेश्वर पटेल उसके पड़ोसी बुधराम के चरित्र पर शंका करता था, इन सभी बातों को लेकर लकेश्वर पटेल बुधराम से रंजिश रखे हुआ था और बुधराम की हत्या की योजना बनाकर मौके की ताक में था। इसने घटना के पूर्व बुधराम और उसकी पत्नी की गैर मौजूदगी में उसके घर की रैकी की थी।

रॉड, गैती, फावड़ा, कपड़े जब्त

09 सितंबर की रात उसने बुधराम को खूब नशे में देखा था, उसी रात प्लान के मुताबिक आरोपी लकेश्वर और नाबालिग, बुधराम के घर घुसे और सोये बुधराम और उसकी पत्नी, बच्चों की हथियार से हमले कर हत्या कर दी। फिर शवों को घर के दूसरे कमरे में जमीन खोद कर दफनाना चाहा पर जमीन सख्त होने से गड्ढा नहीं कर पाये और फिर शवों को घसीटते हुए बाड़ी की ओर ले जाकर खाद में गड्ढा कर दफन करने का प्रयास किया। पुलिस ने घटनास्थल ले जाकर आरोपियों से पूरी घटना का री-क्विशन कराई गई। आरोपियों के मेमोरेडम पर टंगिया, रॉड, गैती, फावड़ा, कपड़े आदि महत्वपूर्ण साक्ष्यों की जब्त कर दोनों को हत्या के मामले में गिरफ्तार कर न्यायिक रिमांड पर भेजा गया है।